



ഖുർആൻ ബോധനം

1053

സൂറ- 34 / സബഅ്

സൂക്തം: 07 - 09

അജ്ഞത മൂലവും ചുറ്റുപാടുകളുടെ പ്രേരണ മൂലവും പിഴച്ചുപോകുന്നവരാണ് ഒരു കുട്ടർ. അറിവ് നേടുകയും നിഷ്പക്ഷമായി സത്യം അന്വേഷിക്കാൻ തയാറാവുകയും ചെയ്യുന്നവർക്ക് ഏത് ഗുരുതരമായ മാർഗ്ഗഭ്രംശത്തിൽനിന്നും തിരിച്ചുവരാൻ കഴിയും. ഭൗതിക ലോകത്തെ ഭോഗജീവിതത്തിനു വേണ്ടി പരലോകത്തെ മനഃപൂർവ്വം നിഷേധിച്ച് ജഡികാസക്തികളുടെ പിന്മുറയായിത്തീർന്നവർ വീണ്ടെടുപ്പ് അസാധ്യമാവുന്ന നാശഗർഭത്തിലകപ്പെട്ടിരിക്കുന്നു.

- 7. പരലോകത്തെ നിഷേധിച്ചവർ പറയുന്നു: നാം മരിച്ച് ജീർണിച്ച് മണ്ണിൽ ചിതറിപ്പോയ ശേഷം പുതുതായി സൃഷ്ടിക്കപ്പെടുമെന്ന് പ്രവചിക്കുന്ന ഒരാളെക്കുറിച്ച് നിങ്ങളുടെയോ?
- 8. അയാൾ അല്ലാഹുവിന്റെ പേരിൽ കള്ളം ചമക്കുകയാണോ അതല്ല ഭ്രാന്തെന്ന് പിടിച്ചതാണോ എന്തോ?! എന്നാൽ പരലോകത്തെ അംഗീകരിക്കാത്തവർ പാരത്രിക ശിക്ഷയിലകപ്പെട്ടിരിക്കുന്നു എന്നതത്രെ വാസ്തവം. വഴിപിഴച്ച് ബഹുദൂരം അകന്നു പോയവരാണവർ.

وَقَالَ الَّذِينَ كَفَرُوا هَلْ نَدُلُّكُمْ عَلَىٰ رَجُلٍ يُبْتَئِكُمُ إِذَا مَرَّكُمْ كُلٌّ مِّمَّزِقٍ لِّكُمْ لِنِی خَلْقٍ جَدِيدٍ ﴿٧﴾

أَفَتَرَىٰ عَلَى اللَّهِ كَذِبًا أَمْ بِهِ جِنَّةٌ بَلِ الَّذِينَ لَا يُؤْمِنُونَ بِالْآخِرَةِ فِي الْعَذَابِ وَالضَّلَالِ الْبَعِيدِ ﴿٨﴾

7,8

(പരലോകത്തെ) നിഷേധിച്ചവർ പറഞ്ഞു = وَقَالَ الَّذِينَ كَفَرُوا =

ഒരാളെക്കുറിച്ച് = عَلَىٰ رَجُلٍ = ഞങ്ങൾ നിങ്ങളെ അറിയിക്കട്ടെയോ, പറഞ്ഞുതരട്ടെയോ = هَلْ نَدُلُّكُمْ

നിങ്ങൾ (നാം) മുച്ചുടും (ജീർണിച്ച്) ചിതറിപ്പോട്ടാൽ = إِذَا مَرَّكُمْ كُلٌّ مِّمَّزِقٍ = നിങ്ങളോടു പ്രവചിക്കുന്ന = يُبْتَئِكُمُ

തീർച്ചയായും നിങ്ങൾ (നാം) ഒരു പുതിയ സൃഷ്ടിയിലാണ് (പുതുതായി സൃഷ്ടിക്കപ്പെടും) എന്ന് = لِنِی خَلْقٍ جَدِيدٍ

കള്ളം = كَذِبًا അയാൾ അല്ലാഹുവിന്റെ പേരിൽ കെട്ടിച്ചമച്ചുവോ(ചമക്കുകയാണോ) = أَفَتَرَىٰ عَلَى اللَّهِ

അതല്ല അയാളെ ജിന്നുബാധിച്ചുവോ (ഭ്രാന്തെപ്പിടിച്ചതോ എന്തോ!) = أَمْ بِهِ جِنَّةٌ =

പരലോകത്തെ അംഗീകരിക്കാത്തവർ = بِالْآخِرَةِ لَا يُؤْمِنُونَ = എന്നാൽ, വാസ്തവം = بَلِ

(പാരത്രിക) ശിക്ഷയിൽ അകപ്പെട്ടിരിക്കുന്നു (എന്നതത്രെ) = فِي الْعَذَابِ

വിദൂരമായ വഴികേടിലും (വഴിപിഴച്ചു ബഹുദൂരം അകന്നു പോയവരാണവർ) = وَالضَّلَالِ الْبَعِيدِ

യഥാർഥ ജ്ഞാനികളുടെ സമീപനത്തെക്കുറിച്ച് പറഞ്ഞ ശേഷം അല്ലാഹുവിലും പരലോകത്തിലും വിശ്വസിക്കാതെ ദൈവിക സൂക്തങ്ങൾ തള്ളിക്കളയുന്നവരെക്കുറിച്ച് പറയുകയാണ്. ഇതിൽ പരാമർശിക്കുന്ന ആരോപണങ്ങൾ അവിശ്വാസികൾ എക്കാലത്തും ഉന്നയിച്ചുകൊണ്ടിരിക്കുന്നവയാണ്. ഖുർആൻ പല രീതിയിൽ പലവ

ട്ടും അവ ഉദ്ധരിക്കുകയും മറുപടി പറയുകയും ചെയ്യുന്നുണ്ട്. മരിച്ചു മണ്ണായിപ്പോയ മനുഷ്യൻ പുനഃസൃഷ്ടിക്കപ്പെടുക അസാധ്യമാകുന്നു എന്നാണ് ഒരു വാദം. 17:49-52-ൽ ഇത് ഉദ്ധരിക്കുകയും വ്യക്തമായ മറുപടി നൽകുകയും ചെയ്തിരിക്കുന്നു. വിശദീകരണം ഖുർആൻ ബോധനം പ്രസ്തുത സൂക്തങ്ങൾക്കു താഴെ കാണുക.



ഇവിടെ **هَلْ تَكُنُّنَّ** -ഞങ്ങൾ നിങ്ങൾക്ക് പറഞ്ഞുതരട്ടെയോ- എന്നു പറയുന്നത് അക്കാലത്ത് മക്കയിലുണ്ടായിരുന്ന അവിശ്വാസികൾ പരസ്പരം പറഞ്ഞിരുന്നതാവാം. മൗനാടുകളിൽനിന്ന് മക്കയിലെത്തിയ തീർത്ഥാടകരായ പരദേശികളോട് ഖുറൈശികൾ പറഞ്ഞിരുന്നതുമാവാം. ഹജ്ജ് കാലത്ത് അറേബ്യയുടെ നാനാഭാഗങ്ങളിൽനിന്നും തീർത്ഥാടകർ മക്കയിലെത്താറുണ്ടല്ലോ. അവരിൽ ഇസ്ലാമിൽ തൽപരരാവുകയും ചെയ്യും. ഇങ്ങനെ ഇസ്ലാമിക പ്രസ്ഥാനം നാനാദിക്കുകളിലും പരന്നേക്കുമെന്ന് ഖുറൈശികൾ ഭയന്നു. അത് തടയാൻ അവർ ഒരു മുൻകരുതൽ നടപടി ആവിഷ്കരിച്ചു. ഹജ്ജ് കാലത്ത് മക്കയുടെ എല്ലാ പ്രവേശന മാർഗ്ഗങ്ങളിലും പ്രചാരകരെ നിയോഗിക്കുക, മക്കയിലെത്തുന്ന ഹാജിമാരോട് അവർ പറയുക: ദാ, ഈ നാട്ടിലുണ്ടായ ഒരു വിശേഷം പറയട്ടെ. അത് കേട്ടിട്ടു പോകൂ. ഇവിടെ താൻ പ്രവാചകനാണെന്ന് അവകാശപ്പെട്ടുകൊണ്ട് ഒരാൾ രംഗത്തു വന്നിരിക്കുന്നു. നമ്മളൊക്കെ മരിച്ചു മണ്ണായിക്കഴിഞ്ഞ ശേഷം വീണ്ടും പഴയപോലുള്ള മനുഷ്യരായി ഉയിർന്നെഴുന്നേൽക്കുകയും ചെയ്യും. അയാൾ ദൈവത്തിന്റെ പേരിൽ കെട്ടിച്ചമച്ച കൃണ വചനങ്ങൾ ഈണത്തിൽ ജനങ്ങളെ കേൾപ്പിച്ച് പുണ്യാളനാവാൻ നോക്കുകയാണ്. അല്ലെങ്കിൽ അയാൾക്ക് മുഴുപ്രാന്താണ്. അയാളുടെ ജൽപനങ്ങളിൽ ആകൃഷ്ടരായ കുറേ മുശ്ശറർ നമ്മുടെ പൈതൃക ആചാരങ്ങളും വിശ്വാസങ്ങളും വെടിഞ്ഞ് പുത്തൻ മതക്കാരായിരിക്കുന്നു. അതുവഴി നമ്മുടെ ദൈവങ്ങൾ കോപിക്കുകയും നാട്ടിൽ ആപത്തുണ്ടാവുകയും ചെയ്യുമെന്ന് പറയേണ്ടതില്ലല്ലോ. ഇപ്പോൾതന്നെ അയാൾ വശീകരിച്ചവർ സ്വന്തം മാതാപിതാക്കളെ ധിക്കരിക്കാനും ഭാര്യയെയും മക്കളെയും ഉപേക്ഷിക്കാനും തയ്യാറായിക്കൊണ്ടിരിക്കുന്നു. നിങ്ങൾ അയാളുടെ കെണിയിലൊന്നും ചെന്നു ചാടാതിരിക്കാൻ ശ്രദ്ധിക്കണം. അയാളുടെയും കുട്ടുകാരുടെയും വർത്തമാനങ്ങൾ ശ്രദ്ധിക്കരുത്. ദൈവിക വചനങ്ങളെ പേരിൽ അവർ ചൊല്ലുന്ന വചനങ്ങൾ കേൾക്കാനോ പോകരുത്..... 15: 90,91 സൂക്തങ്ങൾ ഖുറൈശികളുടെ ഈ നടപടിയെ സൂചിപ്പിക്കുന്നതാണെന്ന് ഇമാം ഖതാബ് പ്രസ്താവിച്ചിരിക്കുന്നു. വിശദീകരണം പ്രസ്തുത സൂക്തത്തിനു താഴെ.

ഖുർആൻ മൂഹമ്മദ് (സ) കെട്ടിച്ചമച്ചതാണെന്ന ആരോപണവും നേരത്തേ പലയിടത്തും പരാമർശിച്ചിട്ടുള്ളതാണ്. ഉദാഹരണം 10:37,38, 11:13,14 സൂക്തങ്ങൾ. ഈ ആരോപണത്തിനുള്ള മറുപടിയും പ്രസ്തുത സൂക്തങ്ങൾ ഉൾക്കൊള്ളുന്നുണ്ട്. പ്രവാചകൻ ഭ്രാന്തനാണെന്ന അപവാദം പരാമർശിക്കുന്ന സൂക്തങ്ങൾക്ക് ഉദാഹരണമാണ്

7:184, 23:70, 15:6 തുടങ്ങിയവ. **أَفْتَرَى**-യുടെ അസൽ രൂപം **أَفْتَرَى** ആണ്. പദത്തിലെ 'ഹംസ' (ء)യും ചോദ്യശബ്ദമായ 'ഹംസ'യും ഒന്നിച്ചുവന്നപ്പോൾ ഉച്ചാരണ സൗകര്യം പദത്തിലെ 'ഹംസ'യെ നിരൂക്തമാക്കിയപ്പോഴാണ് **أَفْتَرَى** എന്നായത്.

വസ്തുവിന്റെ ഘടകങ്ങൾ വേർപെടുത്തി ചിതറുകയാണ് **تَفْرِيق**. കീറിപ്പിടിക്കുന്നതിനും ചെറു തുണ്ടങ്ങളായി കൊത്തിനൂറുകുന്നതിനും പ്രയോഗിക്കും. മുച്ചുടും ജീർണിച്ചു ചിതറിക്കഴിഞ്ഞാൽ എന്നാണ് **أَفْتَرَى** ന്റെ താൽപര്യം.

അവിശ്വാസികളുടെ പരിഹാസദ്വേഷകരമായ വിമർശനത്തിന് സൗഹൃദമായ മറുപടി നൽകുകയാണ് **النَّبِيِّينَ.....** അതായത് നിഷേധികൾ ആരോപിക്കുന്ന ബുദ്ധിശൂന്യവും തട്ടിപ്പുമൊന്നും അദ്ദേഹത്തിലുള്ള കുറ്റങ്ങളല്ല. അതൊക്കെയുള്ളത് അവരിൽ തന്നെയാണ്. അവർ പരലോകത്തിൽ വിശ്വസിക്കുന്നില്ല, അഥവാ ഉയിർത്തെഴുന്നേൽപിനെ അംഗീകരിക്കാൻ ഇഷ്ടപ്പെടുന്നില്ല എന്നതാണ് കാര്യം. പരലോകം ഉണ്ടെങ്കിൽ അവിടെ തങ്ങളുടെ കാര്യം പോക്കാണെന്ന് അറിയാം. ഭൗതിക സുഖത്തിനു വേണ്ടിയല്ലാതെ പരലോക നേട്ടത്തിനു വേണ്ടി അവരൊന്നും ചെയ്യുന്നില്ലല്ലോ. തങ്ങൾക്ക് ഗുണകരമല്ലാത്ത പരിണതിയെ നിഷേധിക്കുകയാണ് എളുപ്പമാർഗ്ഗം. അല്ലെങ്കിൽ ഇവിടെ ലഭിച്ചുകൊണ്ടിരിക്കുന്ന സൗഭാഗ്യങ്ങളെല്ലാം അവിടെയും ലഭിക്കുമെന്ന് അന്ധമായാണ് പ്രതീക്ഷിക്കുക.

**وَمَا أَطَّلَعَ السَّاعَةَ قَائِمَةً وَلَئِن رُّدِّدْتُ إِلَىٰ رَبِّي لَأَجِدَنَّ خَيْرًا مِّنْهَا مُنْقَلَبًا**  
(ഉയിർത്തെഴുന്നേൽപ്പാനും ഉണ്ടാകുമെന്ന് ഞാൻ കരുതുന്നില്ല. അഥവാ എന്റെ നാമകലേക്ക് മടക്കപ്പെട്ടാൽ തന്നെ എനിക്കവിടെ ഇവിടത്തേതിനേക്കാൾ ഭാസ്യമായ പരിണതിയാണുണ്ടാവുക എന്ന് ഉറപ്പാണ്- 18:36). ഇത്തരം അവിശ്വാസികൾ പരലോകത്ത് ശാശ്വത ദുരിതത്തിലകപ്പെടാൻ വിധിക്കപ്പെട്ടിരിക്കുന്നു. സന്മാർഗ്ഗത്തിലേക്ക് തിരിച്ചുവരാനാവത്ത വിധം സത്യത്തിൽനിന്നും ധർമ്മത്തിൽനിന്നും അതിദൂരം അകന്നുപോയവരാണവർ. വഴിതെറ്റുന്നവർ രണ്ടുവിധമുണ്ട്. അജ്ഞത മൂലവും ചുറ്റുപാടുകളുടെ പ്രേരണ മൂലവും പിഴച്ചുപോകുന്നവരാണ് ഒരു കൂട്ടർ. അറിവ് നേടുകയും നിഷ്പക്ഷമായി സത്യം അന്വേഷിക്കാൻ തയ്യാറാവുകയും ചെയ്യുന്നവർക്ക് ഏത് ഗുരുതരമായ മാർഗ്ഗശ്രംശത്തിൽനിന്നും തിരിച്ചുവരാൻ കഴിയും. ഭൗതിക ലോകത്തെ ഭോഗജീവിതത്തിനു വേണ്ടി പരലോകത്തെ മനഃപൂർവ്വം നിഷേധിച്ച് ജഡികാസക്തികളുടെ പിമ്പേ ഗമിക്കുന്നവർ വീണ്ടെടുപ്പ് അസാധ്യമാവുന്ന നാശഗർഭത്തിലകപ്പെട്ടിരിക്കുന്നു. ●

9. അവരുടെ മുനിലും പിന്നിലുമുള്ള, പ്രാപഞ്ചിക പ്രതിഭാസങ്ങൾ അവർ കണ്ടിട്ടില്ലയോ? നമുക്കു വേണമെങ്കിൽ അവരെ ഭൂമിയിലാഴ്ത്തിക്കളയാം. അല്ലെങ്കിൽ അവർക്കു മീതെ ആകാശഖണ്ഡങ്ങൾ വീഴ്ത്താം. അല്ലാഹുവിങ്കലേക്കു മടങ്ങുന്ന അടിയാറുകൾക്കൊക്കെയും ഇതിൽ മഹത്തായ ദൃഷ്ടാന്തമുണ്ട്.

**أَفَلَمْ يَرَوْا إِلَىٰ مَا بَيْنَ أَيْدِيهِمْ وَمَا خَلْفَهُمْ مِّنَ السَّمَاءِ وَالْأَرْضِ إِن نَّشَاءُ نَحْصِفْ بِهِمُ الْأَرْضَ أَوْ نَسْقِطْ عَلَيْهِمُ كِسْفًا مِّنَ السَّمَاءِ إِنِّي فِي ذَلِكَ لَآيَةٌ لِّكُلِّ عَبْدٍ مُّنبِتٍ**

**9**

അവരുടെ മുനിലുള്ളതും പിന്നിലുള്ളതും = **أَفَلَمْ يَرَوْا** അവർ കണ്ടിട്ടില്ലയോ = **مِّنَ السَّمَاءِ وَالْأَرْضِ**  
 ആകാശഭൂമികളിൽനിന്ന് (പ്രാപഞ്ചിക പ്രതിഭാസങ്ങൾ) = **أَوْ نَسْقِطْ عَلَيْهِمُ كِسْفًا**  
 നാം ഉദ്ദേശിക്കുന്നുവെങ്കിൽ (നമുക്ക് വേണമെങ്കിൽ) = **إِن نَّشَاءُ**  
 അവരെയും കൊണ്ട് ഭൂമിയെ താഴ്ത്താം (അവരെ ഭൂമിയിൽ ആഴ്ത്തിക്കളയാം) = **نَحْصِفْ بِهِمُ الْأَرْضَ**  
 ആകാശത്തുനിന്ന് = **مِّنَ السَّمَاءِ** = **كِسْفًا** അല്ലെങ്കിൽ അവർക്കു മീതെ വീഴ്ത്താം = **أَوْ نَسْقِطْ عَلَيْهِمُ**



മഹത്തായ ദൃഷ്ടാന്തം = لَا إِلَهَ إِلَّا اللَّهُ തീർച്ചയായും അ(ഇ)തിൽ ഉണ്ട് = إِنَّ فِي ذَلِكَ لَلْآيَاتِ لَعِبَادٍ مُّتَّبِعِينَ (അല്ലാഹുവിങ്കലേക്കു മടങ്ങുന്ന അടിയാറുകൾക്കൊക്കെയും) =

മരിച്ചു മണ്ണായിപ്പോയവർ പുനഃസൃഷ്ടിക്കപ്പെടുക അസാധ്യമാണെന്ന അവിശ്വാസികളുടെ വാദത്തിന് താക്കീതിന്റെ സ്വരത്തിൽ നൽകുന്ന ഒരു മറുപടിയാണിത്. മരിച്ചു മണ്ണായവർ പുനഃസൃഷ്ടിക്കപ്പെടുക സാധ്യമല്ലെന്ന് എങ്ങനെയാണിട്ടെന്ന് പറയാൻ കഴിയുന്നത്? മണ്ണിലും വിണ്ണിലുമായി അവരുടെ കാഴ്ചപ്പുറത്തുള്ളതും കാഴ്ചക്കപ്പുറത്തുള്ളതുമായ പ്രതിഭാസങ്ങളൊന്നും അവർ കണ്ടിട്ടില്ലേ? അവരുടെ ശരീരത്തിന്റെ അടിസ്ഥാന ധാതു മരണാനന്തരം അവരുടെ ജഡം പരിണമിക്കുന്നത് ഏതു മണ്ണായിട്ടാണോ അതേ മണ്ണുതന്നെയാണോ? തീരെ ഇല്ലാതിരുന്ന മനുഷ്യനെ മണ്ണും അതിലെ വിവിധ ഘടകങ്ങളും സംഘടിപ്പിച്ച് സൃഷ്ടിക്കാൻ കഴിഞ്ഞ ദൈവത്തിന് സൃഷ്ടിക്കപ്പെട്ട ശേഷം വീണ്ടും മണ്ണായിത്തീർന്നാൽ ആ മണ്ണിൽനിന്ന് അവന്റെ ഘടകങ്ങൾ സംഘടിപ്പിക്കാനും അവനെ പുനഃസൃഷ്ടിക്കാനും കഴിയില്ലെന്നു വാദിക്കുന്നതിൽ എന്ത് യുക്തിയാണുള്ളത്? വിശിഷ്ടമായ ധാരാളം കഴിവുകളും യോഗ്യതകളും നൽകിക്കൊണ്ട് സൃഷ്ടിച്ച മനുഷ്യൻ കുറേ നാൾ ഈ ഭൂമിയിൽ തോന്നിയ പോലെ ജീവിച്ച ശേഷം എന്നെന്നേക്കുമായി ഇല്ലാതാകുമെന്ന് വിശ്വസിക്കാൻ കഴിയുന്നതെങ്ങനെയാണ്? ചുറ്റുമുള്ള അനേകം വസ്തുക്കൾ ഉണ്ടാവുകയും പിന്നെ ഇല്ലാതാവുകയും വീണ്ടും ഉണ്ടാവുകയും ചെയ്യുന്നത് അവർ കാണുന്നില്ലേ? വരണ്ട ഭൂമിയിൽ സസ്യങ്ങൾ വാടിക്കരിഞ്ഞു നശിക്കുന്നു. ഒരു മഴ വന്നാൽ അവ വീണ്ടും മുളച്ചു വളരുന്നു. ഇതുപോലെ എത്രയോ പ്രതിഭാസങ്ങൾ അവരുടെ കണ്ണിൽ പെടാത്തതുമുണ്ട്. ആശയപരമായി സൂറ: അർറുമിലെ 8-ാം സൂക്തത്തിനു സമാനമാണീ സൂക്തം.

وَأَلَمْ يَتَذَكَّرُوا فِي أَنفُسِهِمْ مَا خَلَقَ اللَّهُ السَّمَاوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَأَجَلٍ مُّسَدَّدٍ وَإِنَّ كَثِيرًا مِّنَ النَّاسِ بِلِقَاءِ رَبِّهِمْ لَكَافِرُونَ ﴿٨﴾

(അവർ തങ്ങളെക്കുറിച്ചു തന്നെ ചിന്തിച്ചുനോക്കിയിട്ടില്ലയോ? ആകാശഭൂമികളെയും അവക്കിടയിലുള്ളവയെയും യാഥാർഥ്യമായിട്ടും അവധി നിശ്ചയിച്ചുകൊണ്ടുമാറ്റാതെ അല്ലാഹു സൃഷ്ടിച്ചിട്ടില്ലല്ലോ. എന്നിട്ടും ആളുകളിലധികവും അവരുടെ വിധാതാവുമായി സന്ധിക്കുന്നതിനെ നിഷേധിക്കുക തന്നെ ചെയ്യുന്നു).

മനുഷ്യർ നേരിട്ടുകണ്ടുകൊണ്ടിരിക്കുന്ന സമസൃഷ്ടികൾ, മണ്ണ്, മരം, മലകൾ, സമുദ്രങ്ങൾ, രാപ്പകലുകൾ, സൂര്യചന്ദ്രന്മാർ തുടങ്ങിയവയാണ് مَا بَيْنَ يَدَيْهِمْ കാഴ്ചയിൽ പെടാത്ത സൃഷ്ടികളും അവയുടെ പ്രവർത്തനവുമാണ് وَمَا خَلْفَهُمْ കാഴ്ചപ്പുറത്തുള്ളത് ചില സന്ദർഭങ്ങളിൽ കാഴ്ചയിൽനിന്ന് മറഞ്ഞുപോകുന്നു. മറഞ്ഞിരുന്ന പലതും കാഴ്ചയിൽ വരികയും ചെയ്യുന്നു, പകൽ ദൃശ്യമായിരുന്ന സൂര്യൻ രാത്രി അദൃശ്യമാകുന്നു. പകൽ അദൃശ്യമായിരുന്ന നക്ഷത്രങ്ങൾ രാത്രി ദൃശ്യമാകുന്നു. ഇവയുടെയെല്ലാം ഘടനയും പ്രവർത്തന രീതിയും നിരീക്ഷിക്കുന്നവർക്ക് എല്ലാം സലക്ഷ്യവും സോദൃശ്യവുമാണെന്നു കാണാം. പലതിനും വ്യഷ്ടിഗതമായും സമഷ്ടിഗതമായും കൃത്യമായ ആയുസ്സുണ്ട്. ആയുസ്സെത്തിയാൽ അവ തിരോധാനം ചെയ്യുന്നു. പിന്നെ മറ്റൊന്നായി പ്രത്യക്ഷപ്പെടുന്നു. മനുഷ്യന്റെ വ്യഷ്ടിഗതമായ ആയുസ്സാണ് ഓരോരുത്തരുടെയും ജീവിതകാലം. അവന്റെ സമഷ്ടിഗതമായ ആയുസ്സ് ലോകാവസാനം വരെയാണ്. പ്രപഞ്ചത്തെ സൃഷ്ടിച്ചു പരിപാലിക്കുകയും ജനിമൃതികളുള്ളവരാക്കുകയും ചെയ്യുന്ന അല്ലാഹുവിന് ഇതൊന്നും ചെയ്യാൻ ഒരു പ്രയാസവും ഉണ്ടാവേണ്ടതില്ല. മനുഷ്യനെ ഇല്ലായ്മയിൽനിന്ന് സൃഷ്ടിച്ച ശക്തിക്ക് അവനെ മരിപ്പിച്ച ശേഷം വീണ്ടും

സൃഷ്ടിക്കാനാവില്ല എന്നു കരുതുന്നതാണ് യുക്തിക്ക് നിരക്കാത്തത്. സൂക്തത്തിന്റെ إِنَّ نَسْفَةً ..... مُّتَّبِعِينَ എന്ന രണ്ടാം ഖണ്ഡം അല്ലാഹുവിന്റെ സർവശക്തിയുടെ ദൃഷ്ടാന്തവും ഒപ്പം ധിക്കാരികൾക്കുള്ള താക്കീതുമായിട്ടുമാകുന്നു. അല്ലാഹുവിനെ ധിക്കരിക്കുകയും പരലോകത്തെ നിഷേധിക്കുകയും ചെയ്യുന്നവരെ വേണമെങ്കിൽ ഒരു നിമിഷം കൊണ്ട് ഭൂമിയിലാഴ്ത്തിക്കളയാൻ അവന് കഴിയും. ഒരു ഭൂകമ്പം, പ്രളയം, ഉരുൾപൊട്ടൽ, അഗ്നിപർവത സ്ഫോടനം മതി, കൈമേന്മാരായി വിലസുന്നവർ മണ്ണിലാഴ്ന്ന് അപ്രത്യക്ഷമാകാൻ, മൂസാ നബിയുടെ കാലത്ത് ഈജിപ്തിലെ മഹാ ധനാഭ്യന്തനം അഹങ്കാര മുർത്തിയുമായിരുന്ന ഖാറൂനിനെ എത്ര പെട്ടെന്നാണ് ഭൂമി വിഴുങ്ങിക്കളഞ്ഞത്! അല്ലെങ്കിൽ ആകാശത്തുനിന്ന് ഒരു കഷണം അടർന്ന് വീഴ്ത്തിയും അവരെ നശിപ്പിക്കാം. ഐക്യ ജനത ഉയുലനം ചെയ്യപ്പെട്ടത് അങ്ങനെയാണ്. ഇടിമിന്നലും ഉൽക്കവർഷവും ഒരർഥത്തിൽ ആകാശത്തിന്റെ കഷണങ്ങളാണ്. മാനത്ത് കോടാനുകോടി ഗ്രഹോപഗ്രഹങ്ങളുണ്ട്. ഭൂമിയുടെ ഒരുപ്രഗഹം അതിന്മേൽ വന്നു ഇടിച്ചാലും മതി ഭൂമിയുടെ കഥ കഴിയാൻ. അല്ലാഹു മനുഷ്യരോട് ഏറെ ദയയും ദാക്ഷിണ്യവുമുള്ളവനാണ്. അയാൾമവും അക്രമവും അവയുടെ നശീകരണം അനിവാര്യമാക്കുന്നതുവരെ അവന്റെ ദയാവാത്സല്യം അവരെ രക്ഷിക്കുന്നു. എന്നാൽ പ്രകൃതി വ്യവസ്ഥയിൽ നാശം - فساد - ഉണ്ടാക്കുന്ന പ്രവർത്തനങ്ങൾ ഉണ്ടാകുമ്പോൾ അതിന്റെ ഫലം ആ പരിസ്ഥിതി നാശത്തിന്റെ തോതനുസരിച്ച് അനുഭവിക്കേണ്ടിവരിക തന്നെ ചെയ്യും. ലോകത്തിന്റെ നാനാ ഭാഗങ്ങളിൽ ഉളവാകുന്ന പ്രകൃതി വിപത്തുകൾ അതിനുദാഹരണമാകുന്നു. അതൊക്കെ കാണുന്നവർ, ഏതു നിമിഷവും മനുഷ്യരാശിയെ ഒന്നടങ്കം നശിപ്പിക്കാൻ കഴിവും അധികാരവുമുള്ളവനാണ് അല്ലാഹു എന്നു മനസ്സിലാക്കേണ്ടതാണ്. 35:41-ൽ പറയുന്നു:

إِنَّ اللَّهَ يُمْسِكُ السَّمَاوَاتِ وَالْأَرْضَ أَنْ تَزُولَا وَلَئِن زَالَتَا إِنْ أَمْسَكْنَاهُمَا مِنْ أَحَدٍ مِّن بَعْدِهِ إِنَّه كَانَ خَلِيفَةً عَقُورًا ﴿٤١﴾

(വാനലോകത്തെയും ഭൂലോകത്തെയും അവയുടെ സ്ഥാനങ്ങളിൽനിന്ന് നീങ്ങിപ്പോകാതെ പിടിച്ചുനിർത്തുന്നത് അല്ലാഹുവാകുന്നു. അവ നീങ്ങിപ്പോകുന്നുവെങ്കിൽ പിടിച്ചുനിർത്താൻ അല്ലാഹുവിനു ശേഷം ആരുമില്ല. അവൻ ഏറെ ദാക്ഷിണ്യമുള്ളവനും പൊറുക്കുന്നവനുമാകുന്നു).

بَاب-യിൽനിന്നുള്ള കർതൃപദമാണ് مُّتَّبِعِينَ പ്രതിനിധീകരിച്ചു, പകരക്കാരനായി എന്നിങ്ങനെയും بَاب-ക്ക് അർഥമുണ്ടെങ്കിലും വൂർആൻ ഈ പദം ഉപയോഗിച്ചിട്ടുള്ളത് പശ്ചാത്തപിച്ചു മടങ്ങി എന്ന അർഥത്തിലാണ്. അന്ധവിശ്വാസങ്ങളിൽനിന്നും അനാചാരങ്ങളിൽനിന്നും വിരമിച്ച് അല്ലാഹുവിൽ വിശ്വസിച്ചുകൊണ്ട് അവന്റെ ധർമ്മശാസനകളനുസരിക്കാൻ തീരുമാനിച്ചവനാണ് مُّتَّبِعِينَ. ഈ അർഥത്തിൽ അല്ലാഹുവിലേക്ക് തിരിഞ്ഞവനും സന്ധർശം സീകരിച്ചവനും مُّتَّبِعِينَ ആകുന്നു. അത്തരം ആളുകൾക്കു ചുറ്റും കാണപ്പെടുന്ന പ്രതിഭാസങ്ങളെയും അവയുടെ വ്യവസ്ഥാപിതവും, എന്നാൽ ഹിതമാകാനും ആപൽക്കരമാകാനുമുള്ള സാധ്യത വഹിക്കുന്നതുമായ പ്രവർത്തനവും നിരീക്ഷിക്കുന്ന, ദൈവഭയവും പരലോക വിശ്വാസവുമുള്ള സത്യാനേഷികൾക്ക് ധാരാളം മഹാ ദൃഷ്ടാന്തങ്ങൾ കണ്ടെത്താൻ കഴിയുമെന്നാണ് لَكُلِّ عِبَادٍ مُّتَّبِعِينَ-ന്റെ താൽപര്യം. മനസ്സിനകത്ത് ഇപ്പറഞ്ഞ ഗുണങ്ങളൊന്നും ഒട്ടും ഇല്ലാത്തവർക്ക് അതിൽ ഒരു ദൃഷ്ടാന്തവും കാണാൻ കഴിയുകയുമില്ല. ●